

# ΕΠΙΤΑΦΙΟΣ ΘΡΗΝΟΣ



ΙΕΡΑ ΜΗΤΡΟΠΟΛΙΣ  
ΠΑΦΟΥ

**Ἐξώφυλλο:** Ἐπιτάφιος Θρηῆνος, Βυζαντινό Μουσεῖο  
Ἱερᾶς Μητροπόλεως Πάφου.

**Ὅπισθόφυλλο:** Ἡ εἰς Ἄδου Κάθοδος, Ἱερά Μονή  
Παναγίας Χρυσορροϊατίσσης.

© Ἔκδοσις Ἱερᾶς Μητροπόλεως Πάφου, ἔτος 2015.  
10,000 ἀντίτυπα.

Ἐπιμέλεια ἐκδόσεως: Ἀρχιμανδρίτης Ἱερᾶς  
Μητροπόλεως Πάφου κ. Τυχικός.

# ΕΙΣΑΓΩΓΗ

Εἶναι ιδιαίτερα κατανυκτική ἡ ἀκολουθία τοῦ Ἐπιταφίου θρήνου πού ψάλλεται στίς ἐκκλησίες μας τό βράδυ τῆς Μεγάλης Παρασκευῆς.

Ἐκτός ἀπό τόν θεολογικότατο κανόνα «Κύματι θαλάσσης» καί τά ἄλλα τροπάρια τῆς ἀκολουθίας, τόν θρησκευόμενο λαό μας συγκινοῦν ιδιαίτερα τά ἐγκώμια πρὸς τόν Χριστό ὁ ὁποῖος κατέρχεται στόν Ἄδη γιά νά ἐλευθερώσει ἀπό τά δεσμά του τούς «ἀπ' αἰῶνος νεκρούς». Μέ τά ἐγκώμια ὁ κάθε πιστός ἐκφράζει καί τόν θρήνό του γιά τόν νεκρωθέντα Κύριον, ἀλλά ταυτόχρονα καί τήν πεποίθησή του ὅτι δέν θά μείνει γιά πολύ καιρό «ἡ ζωὴ ἐν τοῖς νεκροῖς».

Γιά νά διευκολύνει τούς πιστούς νά παρακολουθοῦν, ἢ καί νά ψάλλουν, μαζί μέ τούς ψάλτες τά ἐγκώμια, ἡ Ἱερά Μητρόπολις Πάφου ἐκδίδει αὐτή τήν ἐπιλογή. Σ' ὄσους ναοὺς ψάλλονται ὅλα τά Ἐγκώμια ἀπό τό Τριῶδιο, συνιστοῦμε νά συνεχίσουν νά ψάλλονται. Σέ ὄσους, ὁμως, γίνεται μιὰ ἐπιλογή ἀπό αὐτά, προτείνουμε ὅσα δημοσιεύονται πῶ κάτω.

† Ὁ Πάφου Γεώργιος

# ΣΤΑΣΙΣ ΠΡΩΤΗ

Ἦχος πλ. α΄.

**Ἡ** ζωὴ ἐν τάφῳ, κατετέθης Χριστέ, καὶ Ἀγγέλων στρατιαὶ ἐξεπλήττοντο συγκατάβασιν δοξάζουσαι τὴν σὴν.

**Ἡ** ζωὴ πῶς θνήσκεις; πῶς καὶ τάφῳ οἰκεῖς; τοῦ θανάτου τὸ βασίλειον λύεις δέ, καὶ τοῦ ἄδου τοὺς νεκροὺς ἐξανιστᾶς.

**Μ**εγαλύνομέν σε, Ἰησοῦ Βασιλεῦ, καὶ τιμῶμεν τὴν Ταφὴν καὶ τὰ Πάθη σου, δι' ὧν ἔσωσας ἡμᾶς ἐκ τῆς φθορᾶς.

**Μ**έτρα γῆς ὁ στήσας, ἐν σμικρῷ κατοικεῖς, Ἰησοῦ παμβασιλεῦ τάφῳ σήμερον, ἐκ μνημάτων τοὺς θανόντας ἀνιστῶν.

**Ὁ** Δεσπότης πάντων, καθορᾶται νεκρός, καὶ ἐν μνήματι καινῷ κατατίθεται, ὁ κενώσας τὰ μνημεῖα τῶν νεκρῶν.

**Μ**ετὰ τῶν κακούργων, ὡς κακοῦργος Χριστέ, ἐλογίσθης δικαίων ἡμᾶς ἅπαντας, κακουργίας τοῦ ἀρχαίου πτερνιστοῦ.

**Ὁ** ὥραϊος κάλλει, παρὰ πάντας βροτούς, ὡς ἀνείδεος νεκρὸς καταφαίνεται, ὁ τὴν φύσιν ὥραϊσας τοῦ παντός.

**ᾠ** θαυμάτων ξένων! ὦ πραγμάτων καινῶν!  
Ὁ πνοῆς μοι χορηγὸς ἄπνους φέρεται,  
κηδεύόμενος χερσὶ τοῦ Ἰωσήφ.

**Κ**αὶ ἐν τάφῳ ἔδυσ, καὶ τῶν κόλπων, Χριστέ,  
τῶν πατρῶων οὐδαμῶς ἀπεφοίτησας· τοῦτο  
ξένον καὶ παράδοξον ὁμοῦ.

**Ν**οερῶν συντρέχει, στρατιῶν ἢ πληθύς,  
Ἰωσήφ καὶ Νικοδήμῳ συστεῖλαί σε, τὸν  
ἀχώρητον ἐν μνήματι σμικρῶ.

**Ν**εκρωθεὶς βουλήσει, καὶ τεθεὶς ὑπὸ γῆν,  
ζωοβρύτα Ἰησοῦ μου ἐζώωσας, νεκρωθέντα  
παραβάσει με πικρᾶ.

**Ἐ**ν καινῷ μνημείῳ, κατετέθης Χριστέ, καὶ  
τὴν φύσιν τῶν βροτῶν ἀνεκαίνισας, ἀναστὰς  
θεοπρεπῶς ἐκ τῶν νεκρῶν.

**Ἐ**πὶ γῆς κατῆλθες, ἵνα σώσης Ἀδάμ· καὶ ἐν  
γῆ μὴ εὐρηκῶς τοῦτον Δέσποτα, μέχρις ἄδου  
κατελήλυθας ζητῶν.

**Ὡ**ς βροτὸς μὲν θνήσκεις, ἐκουσίως Σωτήρ,  
ὡς Θεὸς δὲ τοὺς θνητοὺς ἐξανέστησας, ἐκ  
μνημάτων καὶ βυθοῦ ἀμαρτιῶν.

**Δ**ακρυρρόους θρήνους, ἐπὶ σε ἡ Ἄγνή,  
μητρικῶς ὧ Ἰησοῦ ἐπιρραίνουσα, ἀνεβόα·  
πῶς κηδεύσω σε Υἱέ;

**Ν**εκρωθέντα πάλαι, τὸν Ἀδὰμ φθονερῶς,  
ἐπανάγεις πρὸς ζωὴν τῇ νεκρώσει σου, νέος  
Σῶτερ ἐν σαρκὶ φανείς Ἀδὰμ.

**Ν**οεραὶ σε τάξεις, ἠπλωμένον νεκρόν,  
καθορῶσαι δι' ἡμᾶς ἐξεπλήττοντο,  
καλυπτόμεναι ταῖς πτέρυξι Σωτήρ.

**Τ**ὴν πλευρὰν ἐνύγης, ὁ πλευρὰν εἰληφῶς,  
τοῦ Ἀδὰμ ἐξ ἧς τὴν Εὐὰν διέπλασας, καὶ  
ἐξέβλυσας κρουνοὺς καθαρτικούς.

**Ἀ**πλωθεὶς ἐν ξύλῳ, συνηγάγου βροτούς· τὴν  
πλευρὰν σου δὲ νυγείς τὴν ζωήρρητον, πᾶσιν  
ἄφεσιν πηγάζεις Ἰησοῦ.

**Ὑ**πὸ γῆν βουλήσει, κατελθὼν ὡς θνητός,  
ἐπανάγεις ἀπὸ γῆς πρὸς οὐράνια, τοὺς ἐκεῖθεν  
πεπτωκότας Ἰησοῦ.

**Π**ροσκυνῶ τὸ Πάθος, ἀνυμνῶ τὴν Ταφήν,  
μεγαλύνω σου τὸ κράτος Φιλάνθρωπε, δι' ὧν  
λέλυμαι παθῶν φθοροποιῶν.

**Ἐ**κουσίως Σῶτερ, κατελθὼν ὑπὸ γῆν,  
νεκρωθέντας τοὺς βροτοὺς ἀνεζώωσας, καὶ  
ἀνήγαγες ἐν δόξῃ πατρικῇ.

**Ὁ** χειρὶ σου πλάσας, τὸν Ἀδὰμ ἐκ τῆς γῆς, δι'  
αὐτὸν τῇ φύσει γέγονας ἄνθρωπος, καὶ  
ἐσταύρωσαι βουλήματι τῷ σῶ.

**Ὁ**ἴμοι φῶς τοῦ Κόσμου! οἴμοι φῶς τὸ ἐμόν!  
Ἰησοῦ μου ποθεινότατε ἔκραζεν, ἡ Παρθένος  
θρηνηδοῦσα γοερῶς.

**ῶ** Θεὲ καὶ Λόγε, ὃ χαρὰ ἡ ἐμή, πῶς ἐνέγκω  
σου ταφήν τὴν τριήμερον νῦν σπαράττομαι τὰ  
σπλάγχνα μητρικῶς.

**Τ**ίς μοι δώσει ὕδωρ, καὶ δακρύων πηγάς, ἡ  
Θεόνυμφος Παρθένος ἐκραύγαζεν, ἵνα  
κλάυσω τὸν γλυκύν μου Ἰησοῦν;

**Π**ότε ἴδω Σῶτέρ, σὲ τὸ ἄχρονον φῶς, τὴν  
χαρὰν καὶ ἠδονὴν τῆς καρδίας μου; ἡ  
Παρθένος ἀνεβόα γοερῶς.

**Θ**έλων ὄφθης Λόγε, ἐν τῷ τάφῳ νεκρός, ἀλλὰ ζῆς, καὶ τοὺς βροτοὺς ὡς προεῖρηκας, ἀναστάσει σου Σωτήρ μου ἐγερεῖς.

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Ἄ**νυμνοῦμεν Λόγε σὲ τὸν πάντων Θεόν, σὺν Πατρὶ καὶ τῷ Ἁγίῳ σου Πνεύματι, καὶ δοξάζομεν τὴν θεῖαν σου Ταφὴν.

**Κ**αὶ νῦν καὶ αἰεὶ καὶ εἰς τοὺς αἰῶνας τῶν αἰώνων. Ἀμήν.

**Μ**ακαρίζομέν σε, Θεοτόκε ἀγνή, καὶ τιμῶμεν τὴν Ταφὴν τὴν τριήμερον, τοῦ Υἱοῦ σου καὶ Θεοῦ ἡμῶν πιστῶς.

**Καὶ πάλιν τὸ πρῶτον Τροπάριον.**

**Ἡ** ζωὴ ἐν τάφῳ, κατετέθης Χριστέ, καὶ Ἀγγέλων στρατιαὶ ἐξεπλήττοντο, συγκατάβασιν δοξάζουσαι τὴν σὴν.

**Συναπτὴ μικρὰ καὶ ἐκφώνησις.**

**Ὅ**τι ἠυλόγηταί σου τὸ ὄνομα, καὶ δεδόξασταί σου ἡ βασιλεία τοῦ Πατρὸς, καὶ τοῦ Υἱοῦ, καὶ



τοῦ ἁγίου Πνεύματος, νῦν, καὶ ἀεὶ, καὶ εἰς  
τοὺς αἰῶνας τῶν αἰώνων. Ἀμήν.

Καὶ θυμιᾶ, ὁ ἱερεὺς ἀρχομένης τῆς δευτέρας  
στάσεως.

## ΣΤΑΣΙΣ ΔΕΥΤΕΡΑ

Ἦχος πλ. α΄.

Ἄξιόν ἐστι, μεγαλύνειν σε τὸν Ζωοδότην,  
τὸν ἐν τῷ Σταυρῷ τὰς χεῖρας ἐκτείναντα, καὶ  
συντρίψαντα τὸ κράτος τοῦ ἐχθροῦ.

Ἄξιόν ἐστι, μεγαλύνειν σε τὸν πάντων  
Κτίστην· τοῖς σοῖς γὰρ παθήμασιν ἔχομεν, τὴν  
ἀπάθειαν ῥυσθέντες τῆς φθορᾶς.

Ἐφριξεν ἡ γῆ, καὶ ὁ ἥλιος Σῶτερ ἐκρύβη,  
σοῦ τοῦ ἀνεσπέρου φωτὸς Χριστέ, ἐν τῷ  
τάφῳ δύντος νῦν σωματικῶς.

**Ἄ**νω σε Σωτήρ, ἀχωρίστως τῷ Πατρὶ  
συνόντα, κάτω δὲ νεκρὸν ἠπλωμένον γῆ,  
καθορῶντα φρίττει νῦν τὰ Σεραφίμ.

**Ῥ**ήγνυται ναοῦ, καταπέτασμα τῆ σῆ  
Σταυρώσει, κρύπτουσι φωστῆρες Λόγε τὸ  
φῶς, σοῦ κρυβέντος τοῦ ἡλίου ὑπὸ γῆν.

**Γ**ῆς ὁ καταρχάς, μόνῳ νεύματι πήξας τὸν  
γύρον, ἄπνους ὡς βροτὸς καθυπέδου γῆν· τῷ  
θεάματι δὲ φρίζον οὐρανέ.

**Θ**ρῆνον ἱερόν, δεῦτε ἄσωμεν Χριστῷ  
θανόντι, ὡς αἱ Μυροφόροι γυναῖκες πρίν, ἴν'  
ἀκούσωμεν τὸ Χαῖρε σὺν αὐταῖς.

**Μ**ύρον ἀληθῶς, σὺ ἀκένωτον ὑπάρχεις Λόγε·  
ᾧθεν σοι καὶ μύρα προσέφερον, Μυροφόροι  
σοι τῷ ζῶντι, ὡς νεκρῷ.

**Ἐ**πηξεν Ἀδάμ, Θεοῦ βαίνοντος ἐν  
Παραδείσῳ, χαίρει δὲ πρὸς Ἄδην  
φοιτήσαντος, πεπτωκῶς τὸ πρόην, καὶ νῦν  
ἐξεγερεθείς.

**Τ**άφω Ἰωσήφ, εὐλαβῶς σε τῷ καινῷ συγκρύπτων, ὕμνους ἐξοδίους θεοπρεπεῖς, τοῖς συμμίκτοις θρήνοις μέλπει σοι Σωτήρ.

**Ὁ**μμα τὸ γλυκύ, καὶ τὰ χεῖλη σου πῶς μύσω Λόγε; πῶς νεκροπρεπῶς δὲ κηδεύσω σε; Μετὰ φρίκης ἀνεβόα Ἰωσήφ.

**Ἡ**λιος φαιδρόν, ἀπαστράπτει μετὰ νύκτα Λόγε· καὶ σὺ δ' ἀναστὰς ἐξαστράφειας, μετὰ θάνατον φαιδρῶς ὡς ἐκ παστοῦ.

**Γ**ῆ σε πλαστουργέ, ὑπὸ κόλπους δεξαμένη τρόμῳ, συσχεθεῖσα Σῶτερ τινάσσεται, ἀφυπνώσασα νεκροὺς τῷ τιναγμῷ.

**Μ**ύροις σε Χριστέ, ὁ Νικόδημος καὶ ὁ Εὐσχήμων, νῦν καινοπρεπῶς περιστεύλαντες, ἀνεβόων· φρίξον, ἅπασα ἡ γῆ.

**Ὁ** ὡς ὢν ζωῆς, χορηγὸς Λόγε τοὺς Ἰουδαίους, ἐν Σταυρῷ ταθεῖς οὐκ ἐνέκρωσας, ἀλλ' ἀνέστησας καὶ τούτων τοὺς νεκροὺς.

**Κ**άλλος Λόγε πρὶν, οὐδὲ εἶδος ἐν τῷ πάσχειν ἔσχες, ἀλλ' ἐξαναστὰς ὑπερέλαμψας, καλλωπίσας τοὺς βροτοὺς θείαις αὐγαῖς.

**Ἔ**δυσ τῆ σαρκί, ὁ ἀνέσπερος εἰς γῆν  
φωσφόρος· καὶ μὴ φέρων βλέπειν ὁ ἥλιος,  
ἐσκοτίσθη μεσημβρίας ἐν ἀκμῇ.

**Ἡ**λιος ὁμοῦ, καὶ σελήνη σκοτισθέντες  
Σῶτερ, δούλους εὐνοοῦντας εἰκόνιζον, οἱ  
μελαίνας ἀμφιέννυνται στολάς.

**Ὑ**πνωσας μικρόν, καὶ ἐζώωσας τοὺς  
τεθνεῶτας, καὶ ἐξαναστάς ἐξανέστησας, τοὺς  
ὑπνοῦντας ἐξ αἰῶνος, Ἀγαθέ.

**Ὠ**σπερ πελεκάν, τετρωμένος τὴν πλευράν  
σου Λόγε, σοὺς θανόντας παῖδας ἐζώωσας,  
ἐπιστάξας ζωτικὸς αὐτοῖς κρουνοὺς.

**Ἡ**λιον τὸ πρὶν, Ἰησοῦς τοὺς ἄλλοφύλους  
κόπτων, ἔστησεν· αὐτὸς δὲ ἀπέκρυψας,  
καταβάλλων τὸν τοῦ σκότους ἀρχηγόν.

**Κ**όλπων πατρικῶν, ἀνεκφοίτητος μείνας,  
Οἰκτίρμον, καὶ βροτὸς γενέσθαι εὐδόκησας,  
καὶ εἰς ἄδην καταβέβηκας Χριστέ.

**Ἡ**ρθη σταυρωθεῖς, ὁ ἐν ὕδασι τὴν γῆν  
κρεμάσας, ἅπνουσ δ' ἐν αὐτῇ οὗτος θάπτεται,  
ὃ μὴ φέρουσα ἐσείετο δεινῶς.

**Ἐ**φριξεν ἰδών, τὸ ἀόρατον φῶς σε Χριστέ μου, μνήματι κρυπτόμενον ἄπνουν τε, καὶ ἐσκότασεν ὁ ἥλιος τὸ φῶς.

**Ἐ**κλαιε πικρῶς, ἡ πανάμωμος Μήτηρ σου Λόγε, ὅτε ἐν τῷ τάφῳ ἐώρακε, σὲ τὸν ἄφραστον καὶ ἄναρχον Θεόν.

**Ν**έκρωσιν τὴν σὴν, ἡ πανάφθορος Χριστέ σου Μήτηρ, βλέπουσα πικρῶς σοι ἐφθέγγετο· μὴ βραδύνης ἢ ζωῆ ἐν τοῖς νεκροῖς.

**Ἄ**δης ὁ δεῖνος, συνετρόμαξεν ὅτε σε εἶδεν, Ἦλιε τῆς δόξης ἀθάνατε, καὶ ἐδίδου τοὺς δεσμίους ἐν σπουδῇ.

**Ἦ**μνοις σου Χριστέ, νῦν τὴν Σταύρωσιν καὶ τὴν Ταφήν τε, ἅπαντες πιστοὶ ἐκθειάζομεν, οἱ θανάτου λυτρωθέντες σῆ ταφῇ.

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Ἄ**ναρχε Θεέ, συναΐδιε Λόγε καὶ Πνεῦμα, σκῆπτρα τῶν Ἀνάκτων κραταίωσον, κατὰ πολεμίων ὡς ἀγαθός.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Τ**έξασα ζωὴν, Παναμώμητε ἀγνή Παρθένε, παῦσον Ἐκκλησίας τὰ σκάνδαλα, καὶ βράβευσον εἰρήνην ὡς ἀγαθή.

**Ἄ**ξιόν ἐστι, μεγαλύνειν σε τὸν Ζωοδότην, τὸν ἐν τῷ Σταυρῷ τὰς χεῖρας ἐκτείναντα, καὶ συντρίψαντα τὸ κράτος τοῦ ἐχθροῦ.

### **Μικρὰ Συναπτὴ καὶ ἐκφώνησις.**

**Ὅ**τι ἅγιος εἶ ὁ Θεὸς ἡμῶν, ὁ ἐπὶ θρόνου δόξης τῶν Χερουβὶμ ἐπαναπαυόμενος, καὶ σοὶ τὴν δόξαν ἀναπέμπομεν σὺν τῷ ἀνάρχῳ σου Πατρί, καὶ τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

**Καὶ θυμῷ πάλιν ὁ ἱερεὺς ἀρχομένης τῆς τρίτης στάσεως.**

## ΣΤΑΣΙΣ ΤΡΙΤΗ

Ἦχος γ΄.

**Λ**ί γενεαὶ πᾶσαι, ὕμνον τῇ Ταφῇ σου,  
προσφέρουσι Χριστέ μου.

**Κ**αθελὼν τοῦ ξύλου, ὁ Ἀριμαθαίας, ἐν τάφῳ  
σε κηδεύει.

**Μ**υροφόροι ἦλθον, μύρα σοι Χριστέ μου,  
κομίζουσαι προφρόνως.

**Δ**εῦρο πᾶσα κτίσις, ὕμνους ἐξοδίους,  
προσοίσωμεν τῷ Κτίστη.

**ᾠ**ς νεκρὸν τὸν ζῶντα, σὺν Μυροφόροις  
πάντες, μυρίσωμεν ἐμφρόνως.

**Ο**ὗς ἔθρεψε τὸ μάννα, ἐκίνησαν τὴν πτέρναν,  
κατὰ τοῦ Εὐεργέτου.

**Ο**ὗς ἔθρεψε τὸ μάννα, φέρουσι τῷ Σωτῆρι,  
χολὴν ἅμα καὶ ὄξος.

**ᾠ** τῆς παραφροσύνης, καὶ τῆς  
Χριστοκτονίας, τῆς τῶν προφητοκτόνων!

**Ψ**ς ἄφρων ὑπηρέτης, προδέδωκεν ὁ μύστης,  
τὴν ἄβυσσον σοφίας.

**Τ**ὸν ρύστην ὁ πωλήσας, αἰχμάλωτος  
κατέστη, ὁ δόλιος Ἰούδας.

**Ἰ**ωσήφ κηδεύει, σὺν τῷ Νικοδήμῳ,  
νεκροπρεπῶς τὸν Κτίστην.

**Ζ**ωοδότα Σῶτερ, δόξα σου τῷ κράτει, τὸν  
ἄδην καθελόντι.

**Υ**πτιον ὀρῶσα, ἡ Πάναγνος σε Λόγε,  
μητροπρεπῶς ἐθήρηει.

**Ψ** γλυκύ μου ἔαρ, γλυκυτότον μου Τέκνον,  
ποῦ ἔδου σου τὸ κάλλος;

**Υ**ιὲ Θεοῦ παντάναξ, Θεέ μου πλαστοουργέ  
μου, πῶς πάθος κατεδέξω;

**Λ**νέκραζεν ἡ Κόρη, θερμῶς δακρυρῥοοῦσα,  
τὰ σπλάγχνα κεντουμένη.

**Ψ** φῶς τῶν ὀφθαλμῶν μου, γλυκυτότον μου  
Τέκνον, πῶς τάφῳ νῦν καλύπτει;



**Τ**ὸν Ἀδὰμ καὶ Εὐάν, ἐλευθερῶσαι, Μῆτερ,  
μὴ θρήνει, ταῦτα πάσχω.

**Δ**οξάζω σου Υἱέ μου, τὴν ἄκραν  
εὐσπλαγχνίαν, ἧς χάριν ταῦτα πάσχεις.

**Ὁ**ξος ἐποτίσθης, καὶ χολὴν οἰκτίρμον, τὴν  
πάλαι λύων γεῦσιν.

**Ἰ**κρίω προσεπάγης, ὁ πάλαι τὸν λαόν σου,  
στύλω νεφέλης σκέπων.

**Λ**ί Μυροφόροι Σῶτερ, τῷ τάφῳ  
προσελθοῦσαι, προσέφερόν σοι μύρα.

**Ἀ**νάστηθι, οἰκτίρμον, ἡμᾶς ἐκ τῶν  
βαράθρων, ἐξανιστῶν τοῦ ἄδου.

**Ἀ**νάστα Ζωοδότα, ἢ σὲ τεκοῦσα Μήτηρ,  
δακρυῖροοῦσα λέγει.

**Ο**ὐράναι Δυνάμεις, ἐξέστησαν τῷ φόβῳ,  
νεκρόν σε καθορῶσαι.

**Τ**οῖς πόθῳ τε καὶ φόβῳ, τὰ πάθη σου τιμῶσι,  
πταισμάτων δίδου λύσιν.

**Φ**ρίττουσιν οί νόες, τὴν ξένην καὶ φρικτὴν  
σου, Ταφὴν τοῦ πάντων Κτίστου.

**Ἐ**ρράναν τὸν τάφον, αἱ Μυροφόροι μύρα,  
λίαν πρωὶ ἐλθοῦσαι.\* (Τρίς)

\*Τοῦτου ψαλλομένου ὁ ἱερεὺς ραίνει διὰ  
ροδοστάγματος τὸν Ἐπιτάφιον.

**Ε**ιρήνην Ἐκκλησία, λαῶ σου σωτηρίαν,  
δώρησαι σῆ Ἐγέρσει.

**Δ**όξα Πατρὶ καὶ Υἱῶ καὶ Ἁγίῳ Πνεύματι.

**ᾠ** Τριάς Θεέ μου, Πατὴρ Υἱὸς καὶ Πνεῦμα,  
ἐλέησον τὸν Κόσμον.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἀμήν.

**Ἰ**δεῖν τὴν τοῦ Υἱοῦ σου, Ανάστασιν Παρθένε,  
ἀξίωσον σοὺς δούλους.

**Καὶ πάλιν τὸ πρῶτον Τροπάριον.**

**Ἄ**ι γενεαὶ πᾶσαι, ὕμνον τῆ Ταφῆ σου,  
προσφέρουσι Χριστέ μου.

Μικρὰ συναπτὴ καὶ ἐκφώνησις.

**Κ**ὺ γὰρ εἶ ὁ βασιλεὺς τῆς εἰρήνης, καὶ σοὶ τὴν δόξαν ἀναπέμπομεν σὺν τῷ ἀνάρχῳ σου Πατρὶ, καὶ τῷ παναγίῳ, καὶ ἀγαθῷ, καὶ ζωοποιῷ σου Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

Καὶ εὐθὺς ψάλλομεν τὰ ἀναστάσιμα  
εὐλογητάρια καὶ ἡ λοιπὴ, Ἀκολουθία τοῦ  
Ἐπιταφίου.



